

వరదలొస్తున్నాయి.... పరుగు పెట్టండి!



* రచన : శ్రీమతి పచ్చిగోళ్ళసుధ *

(రచయిత్రి)

అర్ధరాత్రికి మరో గంట లైముంది.

ఆకాశమంతా నల్లగా మబ్బులు అలుముకున్నాయి. ఆ నల్లని మబ్బులు తకుక్కుమనే నక్షత్రాల్ని సైతం కనిపించకుండా చేస్తున్నాయి.

పెద్దగా గాలి వీస్తోంది! ఆ రోడ్డుమీది ఎర్రని దుమ్ము పెద్ద ఎత్తున చక్రాల్లా లేచి పడుతోంది.

వాన చినుకులు ఒకటి అలా రాలుతోన్నప్పుడు ఆప్పటి వరకూ ఎండివున్న బూమిలో యింకిపోయి, తడి కనిపించడంలేదు.

ఆ పల్లెప్రజలు కొద్దిగా నోరుతెరచి, కళ్ళు చిట్టిస్తూ ఆకాశంలో ఆశగా వర్షంకోసం చూస్తున్న అమాయక ప్రజల ఆత్మత చూసి వానదేవుడు నవ్వుకున్నాడు.

ఆప్పటి నెలనుండి వర్షాలులేవు. అది వర్షాకాలం అయినా ఎండ పీల్చికొడుతోంది. ఆ పల్లెప్రజలు వాన కురియాలని మొక్కుకున్నారు.

ఉండివుండి చలిగాలి రిప్పున వీచినప్పుడల్లా వంట్లో నరాలు జిన్నన లాగుతున్నాయి బక్కచిక్కిన శరీరాల్లో.

కొంతమంది ఆదమరచి నిదురపోతున్నారు. కొంతమంది వర్షంకోసం ఆశగా ఎదురుచూస్తున్నారు.

చినుకులు అధికమయి వర్షం కుండపోతగా కురుస్తోంది. ఆ పల్లెప్రజల మనసులో అమృతమే కురిసింది. ఎండిన పొలాలు గురించి, మండే కడుపు నిండుతుందని

అప్పుడే నిర్ణయించేసుకుని తృప్తిపడిపోతున్నారు.

అకస్మాత్తుగా పెద్ద శబ్దం చేసుకుంటూ ఉరుము ఉరిమింది. మెరుపులు మెరిసినపుడు ఒకరి ముఖంలో సంతోషం మరొకరు చూడగలుగుతున్నారు.

మరునాటి ఉదయానికి వర్షం యింకా ఉదృతమయింది. మూడవరోజుకి పల్లెప్రజలు కోరుకున్న వర్షంకన్నా విపరీతమయి మొత్తం పొలాలు, రోడ్డు, ఇళ్ళు మునిగిపోయే స్థితికి వచ్చింది.

నిప్పులుకురిసే ఎండకు మాడి మసై, ఉదృతమయిన వర్షానికి తడిసి ముద్దయి, ఆ పల్లెప్రజల పేద శరీరాలు విపరీతమయిన బాధకు గురయ్యాయి.

ఆ వర్షానికి పనిలేక రెక్కాడని వాళ్ళకి తొక్కాడలేదు. వర్షం తగ్గాలని దేవుని మ్రొక్కసాగారు. ప్రకృతి వారిపై పగబట్టింది. అందుకే ఆ శిక్ష చాలదన్నట్లు గోదావరి పొంగి వరద సూచనలు బయలుదేరాయి.

పల్లపుప్రాంత ప్రజలందరి ప్రాణం గుప్పెట్లో పెట్టుకుని వణికిపోతున్నారు. ఎప్పుడెప్పుడాని ఎగసివేడే గోదావరిని చూసి చేతులు జోడించసాగారు. తమ గుడిసెలు ఎక్కడ మునిగిపోతాయోనన్న భయంతో రెండు రాత్రులు కంటిమీద కుసుకు లేకుండా జాగారం చేస్తున్నారు.

ఒరేయ్ రాములూ! ఎక్కడో గండి పడిందట్రా! గంగమ్మ తల్లి కనికరించలేదు, మనం బస్తీకి పోదాం

THERE IS JOY
WHERE THERE IS

HIGH PRESSURE WATER SYSTEM



SUGGIJO

DEEP WELL
PUMP SETS

JOTHI
Engineering Works

INDUSTRIAL ESTATE,
MADURAI - 625 007

మూటలు కట్టండ్రా! అలా అరుస్తూనే ఊళ్ళో అడుగు పెట్టాడు నరసింహం!

ఆ పల్లెలో ఒక మూలగా వుంది నరసింహం గుడిసె. అప్పటికి మోకాలులోతు నీరొచ్చేసింది. ఆ భీభత్సంలో ఎవరి ప్రాణాన్ని వారు కాపాడుకోవడానికి ఆరాటం, ఆత్మత. ఆవేశం, బ్రతకాలన్న ఆశ...పరుగులు తీస్తున్నారు. చంటి పిల్లల్ని చంకనేసుకుని ఆ నీట్లో శక్తినికూ కూడదీసుకుని గమ్యంకోసం పరుగెడుతున్నారు. ఆ ప్రవాహం ముందుకు నడవనీయకుండా గెంచేస్తోంది!

నరసింహం గుడిసెకు చేరుకున్నాడు. అతని భార్య వరాలు ముగ్గురు పిల్లల్ని మంచంమీద కూర్చోబెట్టుకుని ఏడుస్తోంది! ఇంకా కళ్ళు విప్పని పసిదాన్ని అడ్డాల్లో వేసు కుని ప్రాణాలు కాపాడుకోవడానికి తాపత్రయపడుతోంది. ఆ చంటిది యిక తన ప్రాణం వుంటుందో లేదో, ఇప్పుడే తల్లి గుండెలు తనిదితీరా పీల్చాలన్న పట్టుదలతో బలంగా పీలుస్తోంది.

అప్పటికే నీళ్ళన్నీ గుడిసెల్లో తలదాచుకుంటున్నాయ్! నరసింహం ఆత్రంగా పిల్లల్ని ఇద్దర్నీ చెరొక బుజాన్న వేసుకుని భార్యని కంగారు పెట్టాడు.

కట్టుగుడ్డలతో వ్రాణాలు కాపాడుకోవడంకోసం...ఆ పల్లెప్రజలంతా ప్రాణభీతితో పరుగులు తీస్తున్నారు. నీళ్ళు మొలవరకూ వచ్చేసింది! అప్పటికే ఎంతోమంది ఆ నీళ్ళలో కొట్టుకుపోతున్నారు. కొట్టుకుపోయిన వారిగురించి మిగతా వారు ఆలోచించే స్థితిలో లేరు.

నరసింహానికి ఆ నీటిలో కొట్టుకొస్తున్న ఒక తెప్ప కని పించింది. ఒక్కసారి అతని కళ్ళు ఆశగా మెరిశాయి. పిల్లల్ని. భార్యని ఆ తెప్పలోకి ఎక్కించి తనూ ఎక్కాడు. అతని మనసు కొంచెం కుదుటపడింది.

భార్య ముఖంలో తృప్తి, పిల్లముఖంలో యిందాకటి భయంపోయి ఆనందం చూసి నరసింహం వారి ప్రాణాలు కాపాడగలిగినందుకు గర్వపడ్డాడు.

తెప్ప కరెంటు స్తంభం ప్రక్కగా పోతోంది. నర సింహం యదాలాపంగా ఆ స్తంభాన్ని పట్టుకున్నాడు. ఒక్క గావుకేకతో తెప్పనుండి నీట్లోకి పడిపోయాడు. వరాలు అరన్న పెకి లాగుదామని అతన్ని పట్టుకుని ఆమె, ఆమె

ఒడిలో వున్న పసికంఠా పెద్దగా ఆర్దనాదం చేసుకుంటూ ఆ స్థానంలో పడిపోయారు. ఆ ముగ్గురి ప్రాణాలు గంగా దేవి గుంకెల్లో చాచుకుంది. ఇక ఆ తెప్పలో చిన్నారులు యిక్కడూ మిగిలారు.

మొత్తానికి తెప్ప గట్టుకు చేరుకుంది. ఎవరో ఆ పిల్లల్ని గట్టుమీదకి చేర్చారు. ఆ పల్లెప్రజలు చాలావరకూ బ స్తికి చేరుకున్నారు. రోడ్మీద యిరుప్రక్కల నాలుగు రాటలు పాతుకుని, నాలుగు ఆకులు వేసుకుని, భయంతో గజగజ చారుకున్నారు. ఆ పల్లెలో అక్కడక్కడా పెంకుటిల్లులు వున్నాయి. కొంతమంది రావటానికి వీలులేక అందులో చిక్కుకుపోయారు.


పిల్లల్ని పోగొట్టుకున్న తల్లిదండ్రులు, భర్తల్ని పోగొట్టు కున్న భార్యలు, భార్యల్ని పోగొట్టుకున్న భర్తలు, తల్లి తండ్రులను పోగొట్టుకున్న బిడ్డలు, కావలసిన వాళ్ళందర్ని పోగొట్టుకున్న అనాధులు అందరి ఆర్దనాదం, ఆత్మ ఘోష గంగాదేవి కరిగించలేకపోయాయి. అవేమీ పట్టనట్టు నిశ్చలంగా మరో పల్లెకు పయనిస్తోంది గంగమ్మ తల్లి.

చారా ఊర్లు జలమయమయి పశువులు, మనుషులు ఇళ్లు కొట్టుకుపోతూంటే కొంతమంది ఫోటోస్ తీసుకున్నారు. కొంతమంది పత్రికలకి రాసుకున్నారు. ఐదువందలమంది ప్రాణాలు కోల్పోతే, ఐదుగురు ప్రాణాలు కోల్పోయా రని అప్పుడే రేడియోలో వార్తలు వస్తున్నాయి.

జలమయంలో చిక్కుకున్న ప్రజలకు హెలికాప్టర్మీద వచ్చి ఆహారాన్ని అందచేస్తున్నారు. ఈ లోపులో వున్న సమస్యలను దాచేసి, సతుకుల రేట్లు ఆకాశానికి అందించి, ఇదే సమయం అనుకొని దోచుకు తినేస్తున్నారు వ్యాపారస్తులు.


గవర్నమెంట్ ఎనౌన్స్ చేసింది ఆలాంటి వారిని శిక్షిస్తా మని. వారు శిక్షించడానికి వీరిగురించి చెప్పే హీరోలెవరు? కొన్నివందల కోట్లు నష్టం రేడియోలో ఏకదాటిగా వార్తలు.

ఒకడు వున్నదంతా పోయిందని ఏడిస్తే! మరొకడు వున్న దాంతో పోయిందంటాడు. లక్ష వున్నవాడు ఏబై వేలు పోయాడని ఎడుస్తుంటే...గుడిసె ఒక్కటే వున్న వాడు అది కొట్టుకుపోయిందని ఏడుస్తున్నాడు. ఇలా




మోటారు మరియు పంపులు

ఆంధ్ర ప్రభుత్వముచే అధికారము పొందియున్నది.



Totally Enclosed Mono block Manufacturers of :- 3 Phase Motors Pumps, Domestic Pumps Mono Blocks



Open Type Monoblock For PARTICULARS

ELLEN INDUSTRIES

Peelamedu, Coimbatore - 641 004.

ప్రాంచి:

యెలెన్ ఇండస్ట్రీస్

7-3-177, ఘష్మండ్రి, సికిందరాబాదు-3 (ఏ. పి.)

అందరూ ఏడుస్తుంటే నష్టపోయినవారికి ఐదువందలు చొప్పున యివ్వబడునని వార్తల్లో చెప్పుతున్నారు.

ఇకపోతే ఆ చట్టుప్రక్కవారు వరద బాధితులకు యివ్వ వలసింది వారికే స్వయంగా యిచ్చి ఆదుకుంటారంటే... అబ్బే అదేదో ముఖ్యమంత్రిగారికిచ్చి రేడియోలో పేరు చెప్పించుకుందామని ఆశపడేవారే. మంత్రిగారి చేతిలోకి వెళితే...మాటలా అలా ఎన్ని చేతులు మారాలి! ఎన్ని బొజ్జలు నిండాలి? వరదబాధితుల చేతిలో పడాలంటే ఇంకా వరదొస్తే బాగుండును. మన బొజ్జలు నిండుతాయని తిన మరిగిన వాళ్ళు దేవుణ్ణి కోరుకుంటే...వరద తగ్గేలా చూడ మని నష్టపోయిన దురదృష్టవంతుడు దేవుణ్ణి వేడుకుంటు న్నాడు.

వరద బాధితులకు సహాయం చేయాలనుకునే పెద్ద మనసు వున్నవారు. వారిచ్చేడి నష్టపోయిన కుటుంబాలకు స్వయంగా యిచ్చి ఆదుకుంటే...యిచ్చినవారికి తృప్తి, పుచ్చుకున్నవారికి ముక్తి మిగులుతాయి. అలా కాకుండా ఎవరి చేతిలో పెట్టి వాళ్ళకు యిమ్మంటే మీ డబ్బు వృధా అవుతుంది.

మూడు రోజులయినా గంగమ్మ తల్లికి దయ కలగలేదు. అన్ని రోడ్లు మునిగిపోయాయి. ఫోన్స్ ఆగిపోయింది. బస్లు నడవడంలేదు. ఫోన్స్ లైన్స్ పోయాయి. పేపర్స్ రావడంలేదు. అన్నీ అక్కడక్కడే స్థబ్దించిపోయాయి. ఒకరికబురు ఒకరు చెప్పుకోలేని పరిస్థితి!

ఆ పరిస్థితిలో జనం గుంపులు గుంపులుగా వెళు తున్నారు. ఎక్కడికి? ఎక్కడికి? వరద ఎంతవరకూ వచ్చిందో చూడడానికి. చల్లని సాయంత్రం చల్లగాలి వీస్తుంటే అందంగా అలంకరించుకుని, ఎవరి హోదాకు తగ్గట్టు వారు కార్లలో, స్కూటర్స్ మీద, సైకిళ్ళమీద, రిక్షాలమీద, కాలినడకన యిలా వెళుతున్నారు. తీర్థంలా జనం ఎగసిఎగసి పడుతూ, నవ్వులతో, కేరింతలతో వరద చూడానికి వెళుతున్నారు.

రోడ్డు ప్రక్కన నీడలేక, గూడులేక, గుడ్డలేక, గంజి లేక, జీవచ్ఛవాలా బ్రతుకుతున్న వరద బాధితులకు పై సా సాయం చెయ్యకపోయినా ఆ గంగమ్మ తల్లికి రూపాయలు అర్పించుకుంటున్నారు అక్కడికి వచ్చిన మూడప్రజలు!

యిదే సరైన సమయం అనుకున్న దొంగప్రేమికులు, కామికులు, దొంగలు ఎవరి పని వాళ్ళు చేసుకుంటున్నారు. ఆ రష్ లో, వరద యిలా యింకా కొన్ని రోజులుంటే బాగుండును. మనకి బాగా కాలక్షేపంగా వుండును. యిలా కొంతమంది అనుకుంటున్నారు.

ఏమా! షోకులు పేసుకుని మరీ వత్తావున్నారు వరద సూడ్డానికి. మా ముకాలు ఒకసారయినా సూసారా? మా కీడుపులయితే మీకు సరదాగా వుందా? రోడ్డుప్రక్క మేం చావలేక బతుకుతుంటే మా బతుకులు చూడ్డానికి రోడ్డెక్కు తున్నారా? మీకేమయినా మనసుందా? అదంతా చూస్తూన్న రోడ్డుప్రక్క ఒకామె అంధి దైర్యంచేసి.

ఆమె మాటలు విన్న కొంతమంది బిక్కచచ్చిపోయి, ఒకరి ముఖాలు ఒకరు చూసుకున్నారు.

ఈ కలియుగంలో పాపాత్ములు నిండి ఈ గడ్డపై సృష్టిని అంతంచేసి, క్రొత్త సృష్టి చేయడానికి ప్రకృతి కంకణం కట్టుకుంది. యింకా ఎన్ని దారుణాలు చూడ నున్నావో ఈ బీబిత్స్ జనారణ్యంలో—

అయ్యా వరద బాధితుల సహాయార్థం వచ్చాం! యిలా కొంతమంది యింటింటికి వెళ్ళి అడుగుతుంటే విశాల మన సుతో కొంతమంది ఆదుకుంటుంటే...మరి కొంతమంది బొజ్జలు నింపుకుంటుంటే...వరద బాధితుల పేరు చెప్పు కొని, కొంతమంది స్వార్థపరులు దోచుకుంటుంటే అసలు వరద బాధితులు అలాగే బాధలు మోస్తుంటే...అసలు బాధితులు ఎవరో...బడాచోరులు యెవరో తెలియని పరి స్థితిలో యింకా యెన్ని దారుణాలు చూడనున్నామో!

ఉప్పెనవచ్చి దివిసీమ సృశానమయితే! విషవాయువు వచ్చి భూపాల్ ప్రజలు ప్రాణాలు కోల్పోతే, యింకా ఏం వచ్చి భూమాత బరువు, భారతమాత పరువు నిలుపు తుందో?

మనిషిమీద మనిషి పగబట్టే ఈ జనారణ్యంలో ప్రకృతి కక్షకట్టి పగ తీర్చుకుంటున్న సమయంలో ఓ మనిషి! నువ్వేం చెయ్యలేవని మాత్రం తెలుసుకో!

